

## ಪ್ರವಾದಿ ಚರಿತ್ರೆ - ಖಿಂದಕ್ ಅಥವಾ ಅಹ್‌ಝಾಬ್ ಯುದ್ಧ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಷ್‌ರತ್ ಮಿರ್ಝಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಜಾರಕ್' ನಿಂದ 06-09-2024 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ  
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ  
 الْحَمْدُ لِلَّهِ رَبِّ الْعَالَمِينَ الرَّحْمَنِ الرَّحِيمِ مَلِكِ يَوْمِ الدِّينِ إِيَّاكَ نَعْبُدُ وَإِيَّاكَ نَسْتَعِينُ  
 اهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ

(ತಶಹ್ದುದ್, ತಅಜ್ಜಿದ್, ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ಷ್‌ರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಅಲಾ ಬಿನಸ್‌ರಿಹಿಲ್ ಅಝೀಝ್, ಹೀಗೆ ಹೇಳಿದರು:)

ಇಂದು ನಾನು ಖಿಂದಕ್ ಯುದ್ಧ ಅಥವಾ ಅಹ್‌ಝಾಬ್ ಎಂದು ಕರೆಯಲ್ಪಡುವ ಯುದ್ಧದ ಬಗ್ಗೆ ಪ್ರಸ್ತಾಪಿಸುತ್ತೇನೆ. ಅದು ಹಿಜರೀ 5ರಲ್ಲಿ, ಎಂದರೆ ಕ್ರಿ.ಶ. 627, ಫೆಬ್ರವರಿ ಮತ್ತು ಮಾರ್ಚ್ ತಿಂಗಳಲ್ಲಿ ನಡೆದಿತ್ತು.

(ಸೂರ: ಅಹ್‌ಝಾಬಿನ 10ರಿಂದ 26ರ ತನಕದ ವಚನಗಳನ್ನು ಪಠಿಸಿ ಅವುಗಳ ಅರ್ಥವನ್ನು ಓದಿ ಹೇಳಿದ ನಂತರ ಈ ಯುದ್ಧಕ್ಕೆ ಹೇಳಲ್ಪಡುವ ಹೆಸರುಗಳ ಬಗ್ಗೆ ವಿವರಿಸುತ್ತಾ ಹುರ್ಝೂರ್ ಹೇಳಿದರು:) ಈ ಯುದ್ಧವನ್ನು ಖಿಂದಕ್ ಯುದ್ಧವೆಂದು ಕರೆಯಲು ಕಾರಣವೇನೆಂದರೆ, ಈ ಯುದ್ಧದಲ್ಲಿ ಅರೇಬಿಯದ ರೂಢಿಗೆ ವಿರುದ್ಧವಾಗಿ ಮುಸ್ಲಿಮರು ಮೊದಲ ಬಾರಿ ದೊಡ್ಡ ಕಂದಕ ಅಗೆದು ಪಟ್ಟಣವನ್ನು ರಕ್ಷಣೆ ಮಾಡಿಕೊಂಡಿದ್ದರು. ಅದೇ ರೀತಿಯಲ್ಲಿ ಈ ಯುದ್ಧವನ್ನು ಅಹ್‌ಝಾಬ್ ಯುದ್ಧವೆಂದು ಕೂಡ ಹೇಳಲಾಗುತ್ತದೆ. ಪವಿತ್ರ ಮಿರ್‌ಆನ್ ಸಹ ಅದಕ್ಕೆ ಈ ಹೆಸರನ್ನು ನೀಡಿದೆ.

ಅಹ್‌ಝಾಬ್ ಎಂಬುದು ಹಿರ್ಝ್‌ಬ್ ಎಂಬುದರ ಬಹುವಚನವಾಗಿದೆ. ಅದರ ಅರ್ಥ ಸಂಘ ಅಥವಾ ಗುಂಪು ಎಂದಾಗಿದೆ. ಈ ಯುದ್ಧದಲ್ಲಿ ಅರೇಬಿಯದ ಅನೇಕ ಸಂಘಗಳು ಮತ್ತು ಗುಂಪುಗಳು ಒಟ್ಟಿಗೆ ಸೇರಿ ಮುಸ್ಲಿಮರ ಮೇಲೆ ದಾಳಿ ನಡೆಸಲು ಬಂದಿದ್ದರು. ಆದ್ದರಿಂದ ಅದನ್ನು ಅಹ್‌ಝಾಬ್ ಯುದ್ಧವೆಂದು ಕರೆಯಲಾಗುತ್ತದೆ.

ಈ ಯುದ್ಧದ ಕಾರಣವೇನೆಂದರೆ, ರಬೀಉಲ್ ಅವ್ವಲ್ ಹಿಜರೀ 4ರಲ್ಲಿ ಯಹೂದಿಗಳ ಗೋತ್ರ ಬನೂ ನಝೀರ್ ತಮ್ಮ ಪ್ರತಿಜ್ಞೆಯ ಉಲ್ಲಂಘನೆ ಮಾಡಿ, ದಂಗೆ ಮತ್ತು ಹರ್ಷ್‌ರತ್ ಪೈಗಂಬರ್<sup>(ಸ)</sup>ರನ್ನು ವಧಿಸಲು ಮಾಡಿದ ಷಡ್ಯಂತ್ರದ ಕಾರಣಗಳಿಂದ ಬನೂ ನಝೀರ್ ಗೋತ್ರವನ್ನು ಮದೀನದಿಂದ ಗಡಿಪಾರು ಮಾಡಲಾಗಿತ್ತು. ಈ ಗೋತ್ರದವರು ಖೈಬರ್‌ನಲ್ಲಿ ಹೋಗಿ ನೆಲೆಸಿದ್ದರು. ಇದು ಆದ ನಾಲ್ಕು ತಿಂಗಳ ನಂತರ ಔದಾಯ್‌ವನ್ನು ಮರೆಯುವ ಮತ್ತು ಕುತಂತ್ರಗಳನ್ನು ಮಾಡುವ ಯಹೂದಿಗಳು ಹರ್ಷ್‌ರತ್ ಪೈಗಂಬರ್<sup>(ಸ)</sup> ಮತ್ತು ಇಸ್ಲಾಮಿನ ವಿರುದ್ಧ ಅತ್ಯಂತ ಭಯಾನಕ ಯೋಜನೆ ಮಾಡಿದರು. ಅವರ ಸರದಾರ ಹುಯೈ ಬಿನ್ ಅಖ್ಲತಬ್ ತನ್ನ ಪ್ರಧಾನ ಸಂಗಡಿಗರೊಂದಿಗೆ ಮಕ್ಕಕ್ಕೆ ಹೋದನು

ಹಾಗೂ ಅಲ್ಲಿ ಅಬೂಸುಫ್‌ಯಾನ್ ಮತ್ತು ಇತರ ಮಿರೈಶಿ ಮುಖಂಡರನ್ನು ಭೇಟಿಯಾದನು. ಮುಸ್ಲಿಮರ ವಿರುದ್ಧ ಅವರೊಂದಿಗೆ ಸಹಕರಿಸುವುದಾಗಿ ಮಾತು ಕೊಟ್ಟನು. ಮುಸ್ಲಿಮರ ವಿರುದ್ಧ ನಾವೆಲ್ಲರೂ ಸೇರಿ ಒಂದು ಒಪ್ಪಂದವನ್ನು ಮಾಡಬೇಕೆಂದು ಆತನು ಸಲಹೆ ಕೊಟ್ಟನು. ಯಹೂದಿಗಳ ಈ ಸರದಾರರನ್ನು ಅಬೂ ಸುಫ್‌ಯಾನ್ ಸ್ವಾಗತಿಸಿ ಬರಮಾಡಿಕೊಂಡನು ಮತ್ತು ಹೀಗೆ ಹೇಳಿದನು: ನೀವು ನಮ್ಮ ಮನೆಗೆ ಬಂದಿದ್ದೀರಿ. ಮುಹಮ್ಮದ್<sup>(ಸ)</sup>ರ ವಿರುದ್ಧವಾಗಿ ನಮಗೆ ಸಹಾಯ ಮಾಡುವವರು ನಮಗೆ ಎಲ್ಲರಿಗಿಂತ ಹೆಚ್ಚು ಪ್ರಿಯರಾಗಿದ್ದಾರೆ. ಮಿರೈಶಿಯರೊಂದಿಗೆ ಯೋಜನೆಗಳನ್ನು ಮಾಡಿದ ನಂತರ ಯಹೂದಿಯರ ಈ ಸಂಘ ಅರೇಬಿಯದ ಇತರ ಗೋತ್ರಗಳ ಬಳಿಗೆ ಹೋಯಿತು. ಮೊತ್ತಮೊದಲಾಗಿ ಬನೂ ಗುತ್‌ಫಾನಿನ ಬಳಿಗೆ ಹೋಯಿತು. ಈ ಗೋತ್ರ ಕೂಡ ಮುಸ್ಲಿಮರೊಂದಿಗೆ ಕಠಿಣವಾದ ವೈರವನ್ನು ಇರಿಸುತ್ತಿತ್ತು. ಯಹೂದಿಯರು ಅವರನ್ನು ಓಲೈಸಲು ಇತರ ಸಂಗತಿಗಳನ್ನಲ್ಲದೇ ಖೈಬರಿನ ಒಂದು ವರ್ಷದ ಖಜೂರ್‌ವನ್ನು ನೀಡುವುದಾಗಿಯೂ ವಾಗ್ದಾನ ಮಾಡಿದರು.

ಬನೂ ಗುತ್‌ಫಾನ್ ಗೋತ್ರದವರು ಯಹೂದಿಗಳಿಗೆ ನೆರವು ನೀಡಲು ತೀರ್ಮಾನಿಸಿದರು. ಅವರು ತಮ್ಮ ಕಡೆಯಿಂದ 6 ಸಾವಿರ ಸೈನಿಕರನ್ನು ನೀಡುವುದಾಗಿ ಖಾತರಿ ನೀಡಿದರು. ಅನಂತರ ಯಹೂದಿಗಳ ಈ ಸಂಘ ಬನೂ ಸುಲೈಮ್ ಗೋತ್ರದ ಬಳಿಗೆ ತಲುಪಿತು. ಆ ಗೋತ್ರವು ಮೊದಲೇ ಮುಸ್ಲಿಮರ ಮೇಲೆ ದಾಳಿ ನಡೆಸಲು ನಿರ್ಧಾರವನ್ನು ಹೊಂದಿತ್ತು ಮತ್ತು ಅದರಲ್ಲಿ ಪರಾಜಿತರಾಗಿತ್ತು. ಅವರಿಗೆ ಇಷ್ಟು ದೊಡ್ಡ ದಾಳಿಯ ಬಗ್ಗೆ ಗೊತ್ತಾದಾಗ ಅವರು ಸಹ ಸಂತೋಷದಿಂದ ಬೆಂಬಲ ನೀಡುವುದಾಗಿ ಹೇಳಿದರು. ಅದೇ ರೀತಿಯಲ್ಲಿ ಬನೂ ಫಝಾಝರ ಗೋತ್ರವು ತನ್ನ ಸರದಾರ ಐನಿಯನ ನೇತೃತ್ವದಲ್ಲಿ ಹರ್ಷ್‌ರತ್ ಪೈಗಂಬರ್<sup>(ಸ)</sup>ರ ವಿರುದ್ಧ ಯುದ್ಧ ಮಾಡಲು ತಯಾರಾಯಿತು. ಐನಿಯ ತನ್ನ ಮಿತ್ರಪಕ್ಷ ಗೋತ್ರವಾದ ಬನೂ ಅಸದನ್ನು ಕರೆದನು. ಹೀಗೆ ಆ ಗೋತ್ರದವರು ಕೂಡ ಈ ಯುದ್ಧದಲ್ಲಿ ಮುಸ್ಲಿಮರ ವಿರುದ್ಧ ಹೋರಾಡಲು ತಯಾರಾದರು. ಅದೇ ರೀತಿಯಲ್ಲಿ ಇತರ ಕೆಲವು ಬೇರೆ ಗೋತ್ರಗಳು ಕೂಡ ಯಹೂದಿಗಳ ಈ ಒಕ್ಕೂಟದ ಭಾಗವಾದುವು. ಈ ಎಲ್ಲ ಗೋತ್ರಗಳು ತಮ್ಮ ಶೌರ್ಯ ಮತ್ತು ಯುದ್ಧ ನಿಪುಣತೆಯ ಕಾರಣದಿಂದ ಪೂರ್ತಿ ಅರೇಬಿಯದಲ್ಲಿ ಹೆಸರುವಾಸಿಯಾಗಿದ್ದುವು.

ಹರ್ಷ್‌ರತ್ ಮಿರ್ಝಾ ಬಶೀರ್ ಅಹ್ಮದ್ ಸಾಹಿಬ್<sup>(ಓ)</sup> ಹೇಳುತ್ತಾರೆ: ಯಹೂದಿಯರು ಬಹಳ ಚತುರರು ಮತ್ತು ಚಾಲಾಕಿ ಜನರು ಆಗಿರುವುದರ ಕಾರಣದಿಂದ ಈ ರೀತಿಯ ಕುತಂತ್ರದ ಕೆಲಸಗಳಲ್ಲಿ ಬಹಳ ನಿಪುಣತೆ ಹೊಂದಿದ್ದರು. ಆದ್ದರಿಂದ ಅವರ ಈ ಕಲಹಕಾರಿ ಪ್ರಯತ್ನಗಳು ಯಶಸ್ವಿಯಾಯಿತು. ಹೀಗೆ

ಅರೇಬಿಯದ ಗೋತ್ರಗಳು ಒಗ್ಗಟ್ಟಾಗಿ ಮುಸ್ಲಿಮರ ವಿರುದ್ಧ ಯುದ್ಧಕ್ಕಾಗಿ ಹೊರಟು ಬಂದರು.

ಹರ್ಯೂರತ್ ಮುಸ್ಲಿಹ್ ಮೌಲೂದ್<sup>(೧)</sup> ಈ ಸಂಬಂಧವಾಗಿ ಹೇಳುತ್ತಾರೆ: ಅರೇಬಿಯದಲ್ಲಿ ಖೈಬರ್ ಎಂಬುದು ಯಹೂದಿಯರ ಬಹಳ ದೊಡ್ಡ ಕೇಂದ್ರ ಮತ್ತು ಕೋಟೆಗಳಿಂದ ಆವೃತವಾದ ಪಟ್ಟಣವಾಗಿದೆ. ಇಲ್ಲಿಗೆ ತಲುಪಿ ಬನೂ ನರ್ಯೀರ್ ಗೋತ್ರವು ಅರೇಬಿಯರಲ್ಲಿ ಮುಸ್ಲಿಮರ ವಿರುದ್ಧ ಕೋಪವನ್ನು ಹರಡಲು ಆರಂಭಿಸಿದರು.

ಒಂದು ದೀರ್ಘಾವಧಿಯ ತಯಾರಿಯ ನಂತರ ಅರೇಬಿಯದ ಎಲ್ಲ ಶಕ್ತವಾದ ಗೋತ್ರಗಳ ಒಕ್ಕೂಟದ ಬುನಾದಿ ಹಾಕಲಾಯಿತು. ಈ ಒಕ್ಕೂಟದಲ್ಲಿ ಮಕ್ಕಾ ಮತ್ತು ಆಸುಪಾಸಿನ ಗೋತ್ರಗಳು ಕೂಡ ಇದ್ದವು. ನಜದ್ ಮತ್ತು ಮದೀನದ ಉತ್ತರ ದಿಕ್ಕಿನ ಕಡೆಯ ಗೋತ್ರಗಳು ಕೂಡ ಇದ್ದವು. ಯಹೂದಿಗಳು ಕೂಡ ಇದ್ದರು. ಈ ಎಲ್ಲ ಗೋತ್ರಗಳು ಸೇರಿಕೊಂಡು ಮದೀನದ ಮೇಲೆ ದಾಳಿ ನಡೆಸಲು ಒಂದು ಪ್ರಬಲವಾದ ಸೇನೆಯನ್ನು ತಯಾರು ಮಾಡಿದುವು.

ಮಕ್ಕಾದ ಖುರೈಶಿಗಳು ನಾಲ್ಕು ಸಾವಿರ ಸೈನಿಕರೊಂದಿಗೆ ಹೊರಟರು. ಅಬೂಸುಫ್‌ಯಾನ್ ಅವರ ನೇತೃತ್ವವನ್ನು ವಹಿಸಿಕೊಂಡಿದ್ದರು. ಸವಾರರ ನೇತೃತ್ವವನ್ನು ಖಾಲಿದ್ ಬಿನ್ ವಲೀದ್ ವಹಿಸಿಕೊಂಡಿದ್ದರು. ಬನೂ ಸುಲ್ಯೆಂ ಗೋತ್ರದ 700 ವ್ಯಕ್ತಿಗಳು ಖುರೈಶಿಯರ ಜೊತೆಗೆ ಸೇರಿಕೊಂಡರು. ಅವರ ನೇತೃತ್ವ ಸುಫ್‌ಯಾನ್ ಬಿನ್ ಅಬ್ದೀ ಶಮೀನ ಕೈಯಲ್ಲಿ ಇತ್ತು. ಬನೂ ಅಸದ್ ಗೋತ್ರವು ತುಲೈಹ ಬಿನ್ ಖುಬೈಲಿದ್‌ನ ನೇತೃತ್ವದಲ್ಲಿ ಹೊರಟಿತು. ಬನೂ ಫರ್ಯಾಹ ಗೋತ್ರದ ಒಂದು ಸಾವಿರ ವ್ಯಕ್ತಿಗಳು ಹೊರಟರು. ಅದರ ನೇತೃತ್ವವನ್ನು ಐನಿಯ ನೋಡುತ್ತಿದ್ದನು. ಬನೂ ಅಶ್‌ಜಲ್ ನಾಲ್ಕು ಸಾವಿರ ಮತ್ತು ಬನೂ ಮುರ್ರದ ನಾಲ್ಕು ಸಾವಿರ ಜನರು ಹೊರಟರು. ಆರು ಸಾವಿರ ಸೈನಿಕರನ್ನು ಕೊಡುವುದಾಗಿ ಬನೂ ಗ್ರತ್‌ಫಾನ್ ಗೋತ್ರದ ವಾಗ್ಧಾನವಿತ್ತು. ಯಹೂದಿಯರ ಕಡೆಯಿಂದ ಎರಡು ಸಾವಿರ ಕಾದಿರಿಸಿದ ಸೈನಿಕರಿದ್ದರು. ಹೀಗೆ ವಿವಿಧ ಗೋತ್ರಗಳ ಈ ಸೈನಿಕರ ಒಟ್ಟು ಸಂಖ್ಯೆ ಕನಿಷ್ಠ ಹತ್ತು ಸಾವಿರವಾಗಿತ್ತು. ಕೆಲವು ವರದಿಗಳ ಪ್ರಕಾರ 24 ಸಾವಿರ ಎಂದು ಹೇಳಲಾಗಿದೆ. ಅವರೆಲ್ಲರ ಮುಂದಾಳುತ್ವ ಅಬೂ ಸುಫ್‌ಯಾನ್ ಬಿನ್ ಹರಬಿನ ಕೈಯಲ್ಲಿತ್ತು. ಅದು ಅಂದಿನ ತನಕದ ಅರೇಬಿಯದ ಚರಿತ್ರೆಯಲ್ಲಿ ಅತ್ಯಂತ ದೊಡ್ಡ ಸೇನಾ ಕಾರ್ಯಾಚರಣೆಯಾಗಿತ್ತು.

ಹರ್ಯೂರತ್ ಮಿರ್ಯೂಫ್ ಬಶೀರ್ ಅಹ್ಮದ್ ಸಾಹಿಬ್<sup>(೧)</sup> ಹೇಳುತ್ತಾರೆ: ಹತ್ತು ಸಾವಿರ ಸೈನಿಕರು ಇದ್ದರು ಎಂಬ ಅಂದಾಜನ್ನು ಸರಿಯೆಂದು ಒಪ್ಪುವುದಾದರೆ ಕೂಡ ಅಂದಿನ ಕಾಲದ ಮಟ್ಟದಲ್ಲಿ ಅದು ಬಹಳ ದೊಡ್ಡ ಸಂಖ್ಯೆಯಾಗಿತ್ತು. ಬಹುಶಃ ಇದಕ್ಕಿಂತ ಮುಂಚೆ ಅರೇಬಿಯದ ಗೋತ್ರೀಯ ಯುದ್ಧದಲ್ಲಿ ಇಷ್ಟು ದೊಡ್ಡ ಸಂಖ್ಯೆಯಲ್ಲಿ ಜನರು ಯಾವುದೇ ಯುದ್ಧದಲ್ಲಿ ಭಾಗಿಯಾಗಿರಲಿಲ್ಲ. ಆಹಾರ ಪಾನೀಯದ ಸಾಮಗ್ರಿಗಳು ಮತ್ತು ಯುದ್ಧ ಸಾಮಗ್ರಿಗಳು ಎಲ್ಲ ರೀತಿಯಲ್ಲೂ ಸಾಕಷ್ಟು ಇದ್ದವು. ಈ ಸೈನ್ಯ ಹಿಜರೀ 5,

ಶವ್ವಾಲ್ ತಿಂಗಳಲ್ಲಿ ಎಂದರೆ ಕ್ರಿ.ಶ. 627 ಫೆಬ್ರವರಿ ಮತ್ತು ಮಾರ್ಚ್ ತಿಂಗಳಲ್ಲಿ ಮದೀನದ ಕಡೆಗೆ ಹೊರಟಿತು.

ಹರ್ಯೂರತ್ ಮುಸ್ಲಿಹ್ ಮೌಲೂದ್<sup>(೧)</sup> ಹೇಳುತ್ತಾರೆ: ಅನೇಕ ಚರಿತ್ರಗಾರರು ಈ ಸೇನೆಯ ಸೈನಿಕರ ಸಂಖ್ಯೆಯನ್ನು ಹತ್ತು ಸಾವಿರದಿಂದ 24 ಸಾವಿರದಷ್ಟು ಇದ್ದಿರಬಹುದು ಎಂದು ಅಂದಾಜು ಹಾಕಿದ್ದಾರೆ. ಆದರೆ ಪೂರ್ತಿ ಅರೇಬಿಯದ ಜನರು ಒಟ್ಟುಗೂಡಿದ್ದ ಈ ಸೇನೆಯಲ್ಲಿ ಕೇವಲ ಹತ್ತು ಸಾವಿರ ಸೈನಿಕರು ಮಾತ್ರವಿದ್ದರು ಎಂದು ಹೇಳಲು ಸಾಧ್ಯವಿಲ್ಲ. ನಿಸ್ಸಂಶಯವಾಗಿಯೂ 24 ಸಾವಿರ ಸಂಖ್ಯೆಯ ಅಂದಾಜು ಹೆಚ್ಚು ಸರಿಯಾಗಿದೆ. ಎಷ್ಟಿಲ್ಲವೆಂದರೂ ಈ ಸೇನೆ ಹದಿನೆಂಟು ಇಪ್ಪತ್ತು ಸಾವಿರ ಸೈನಿಕರನ್ನು ಖಂಡಿತವಾಗಿಯೂ ಒಳಗೊಂಡಿರಬಹುದು. ಮದೀನ ಒಂದು ಸಾಮಾನ್ಯ ಪಟ್ಟಣವಾಗಿತ್ತು. ಈ ಪಟ್ಟಣದ ವಿರುದ್ಧವಾಗಿ ಪೂರ್ತಿ ಅರೇಬಿಯದ ದಾಳಿ ಸಾಧಾರಣ ದಾಳಿಯಾಗಿರಲಿಲ್ಲ. ಮದೀನದ ವೃದ್ಧರು, ಯುವಕರು, ಮಕ್ಕಳು ಸಮೇತ ಎಲ್ಲ ಪುರುಷರನ್ನು ಒಟ್ಟು ಸೇರಿಸಿದರೆ ಕೂಡ ಕೇವಲ ಮೂರು ಸಾವಿರದಷ್ಟು ಜನರು ಇರಬಹುದು. ಅದರ ವಿರುದ್ಧವಾಗಿ ಎದುರಾಳಿಗಳ ಸೇನೆ ಇಪ್ಪತ್ತು ಇಪ್ಪತ್ತನಾಲ್ಕು ಸಾವಿರ ಸೈನಿಕರನ್ನು ಒಳಗೊಂಡಿತ್ತು. ಮಾತ್ರವಲ್ಲ ಅವರೆಲ್ಲರೂ ಯೋಧರಾಗಿದ್ದರು.

ಸತ್ಯನಿಷ್ಠೆಗಳ ಈ ತಯಾರಿಯ ಮಾಹಿತಿ ಹರ್ಯೂರತ್ ಪೈಗಂಬರ್<sup>(೨)</sup>ರಿಗೆ ಲಭಿಸಿದಾಗ ಕಂದಕವನ್ನು ಅಗೆಯಲು ಅವರು ತೀರ್ಮಾನಿಸಿದರು. ಇದರ ವಿವರಣೆಯಲ್ಲಿ ಹೀಗೆ ಬರೆಯಲಾಗಿದೆ: ಹರ್ಯೂರತ್ ಪೈಗಂಬರ್<sup>(೨)</sup>ರ ಗುಪ್ತಚಾರ ವಿಭಾಗಕ್ಕೆ ಈ ಎಲ್ಲ ಸ್ಥಿತಿಗಳ ಬಗ್ಗೆ ಅರಿವಿತ್ತು. ಎಲ್ಲ ಕಡೆಯಿಂದಲೂ ಮಾಹಿತಿಗಳು ಹರ್ಯೂರತ್ ಪೈಗಂಬರ್<sup>(೨)</sup>ರಿಗೆ ತಲುಪುತ್ತಿದ್ದವು.

ಖುರೈಶಿಯರ ಮತ್ತು ಯಹೂದಿಯರ ಈ ಭಯಾನಕ ಯೋಜನೆಯ ಸುದ್ದಿ ಮದೀನಕ್ಕೆ ತಲುಪಿದಾಗ ಹರ್ಯೂರತ್ ಪೈಗಂಬರ್<sup>(೨)</sup> ಸಹಾಬಿಯರನ್ನು ಒಟ್ಟು ಸೇರಿಸಿದರು ಮತ್ತು ಅವರಿಗೆ ಶತ್ರುಗಳ ದುರುದ್ದೇಶಗಳ ಬಗ್ಗೆ ತಿಳಿಸಿಕೊಟ್ಟರು. ಮದೀನದಿಂದ ಹೊರಟು ಹೊರಗೆ ಯುದ್ಧ ಮಾಡಬೇಕೇ ಅಥವಾ ಮದೀನದಲ್ಲಿ ಇದ್ದುಕೊಂಡೇ ಇಷ್ಟು ದೊಡ್ಡ ಸೇನೆಯನ್ನು ಎದುರಿಸಬೇಕೇ ಎಂಬುದರ ಬಗ್ಗೆ ಸಮಾಲೋಚನೆ ನಡೆಸಿದರು. ವರದಿಗಳ ಪ್ರಕಾರ ಹರ್ಯೂರತ್ ಸಲ್ಮಾನ್ ಫಾರಸಿ<sup>(೧)</sup> ಹೀಗೆ ಸಲಹೆ ನೀಡಿದರು: ನಾವು ಇರಾನಿನಲ್ಲಿ ಕುದುರೆ ಸೇನೆಯ ಎದುರಾಗಿ ಯುದ್ಧ ಮಾಡಲು ಭಯಪಡುವಾಗ ಆಗಮಿಸುವ ಸೇನೆಗೆ ಅಡ್ಡವಾಗಿ ಕಂದಕವನ್ನು ಅಗೆಯುತ್ತಿದ್ದೆವು. ಈ ಸಲಹೆ ಎಲ್ಲರಿಗೂ ಇಷ್ಟವಾಯಿತು. ಹಾಗೆ ಮದೀನದಲ್ಲಿ ಇದ್ದುಕೊಂಡೇ ಸ್ವಯಂರಕ್ಷಣೆ ಮಾಡಿಕೊಳ್ಳಲು ಮತ್ತು ಕಂದಕವನ್ನು ಅಗೆಯಲು ಹರ್ಯೂರತ್ ಪೈಗಂಬರ್<sup>(೨)</sup> ನಿರ್ದೇಶನ ನೀಡಿದರು. ಕಂದಕವನ್ನು ಅಗೆಯುವ ತೀರ್ಮಾನ ಕೇವಲ ಹರ್ಯೂರತ್ ಸಲ್ಮಾನ್ ಫಾರಸಿ<sup>(೧)</sup>ರ ಸಲಹೆಯ ಕಾರಣದಿಂದ ಮಾತ್ರವಾಗಿರಲಿಲ್ಲ, ಬದಲಾಗಿ ಅಲ್ಲಾಹನು ದಿವ್ಯವಾಣಿಯ ಮೂಲಕ ಹರ್ಯೂರತ್ ಪೈಗಂಬರ್<sup>(೨)</sup>ರಿಗೆ ಈ ವಿಧಾನವನ್ನು ತಿಳಿಸಿಕೊಟ್ಟಿದ್ದನು ಎಂದು ಕೆಲವು ಚರಿತ್ರೆಯ

ಪುಸ್ತಕಗಳಿಂದ ತಿಳಿದುಬರುತ್ತದೆ. ಏಕೆಂದರೆ ಈ ವಿಧಾನ ಅರೇಬಿಯರಿಗೆ ಸಂಪೂರ್ಣವಾಗಿಯೂ ಹೊಸತಾಗಿತ್ತು.

ಈ ಸಂಬಂಧವಾಗಿ ಹೀಗೊಂದು ಪ್ರಸ್ತಾವ ಸಹ ಲಭಿಸುತ್ತದೆ: ಸತ್ಯನಿಷೇಧಿಗಳ ಸೇನೆ ಕಂದಕವನ್ನು ಪಾರುಮಾಡುವುದರಲ್ಲಿ ಪರಾಜಿತರಾದಾಗ ಅಬೂಸುಫ್‌ಯಾನ್ ಹರ್ಷ್‌ರತ್ ಪೈಗಂಬರ್<sup>(ಸ)</sup>ರಿಗೆ ಒಂದು ಪತ್ರವನ್ನು ಬರೆದನು. ಅದರಲ್ಲಿ ಲಾತ್, ಉಝ್ ಮತ್ತು ಮುಂತಾದ ಮೂರ್ತಿಗಳ ಬಗ್ಗೆ ಹೇಳಿದ ನಂತರ ಹೀಗೆ ಬರೆದನು: ಕಂದಕವನ್ನು ಅಗೆದು ನೀವು ಯುದ್ಧದಿಂದ ಹಿಂಜರಿಯುತ್ತಿದ್ದೀರಿ. ಈ ಪತ್ರಕ್ಕೆ ಉತ್ತರವಾಗಿ ಹರ್ಷ್‌ರತ್ ಪೈಗಂಬರ್<sup>(ಸ)</sup> ಅಬೂಸುಫ್‌ಯಾನ್‌ರಿಗೆ ಹೀಗೆ ಬರೆದರು: ನಿಮ್ಮ ಪತ್ರ ಮುಟ್ಟಿದೆ. ನೀವು ಯಾವಾಗಲೂ ಅಲ್ಲಾಹನ ವಿರುದ್ಧ ಅಹಂಕಾರದಲ್ಲಿ ಮುಳುಗಿದ್ದೀರಿ. ದೊಡ್ಡ ಶಕ್ತವಾದ ಸೇನೆಯೊಂದಿಗೆ ನಮ್ಮನ್ನು ನಿರ್ಮೂಲನ ಮಾಡುವುದಕ್ಕಾಗಿ ನೀವು ನಿರ್ಧಾರ ಮಾಡಿರುವುದರ ಬಗ್ಗೆ ನೀವು ಪ್ರಸ್ತಾಪಿಸಿದ್ದೀರಿ. ಅದಕ್ಕೆ ಪ್ರತಿಯಾಗಿ ನಾನು ಮಾಡಿದ್ದು ಅಲ್ಲಾಹನ ಆಜ್ಞೆಯ ಪ್ರಕಾರವಾಗಿದೆ. ಅದು ನಿಮ್ಮ ಕೊಳಕು ನಿರ್ಧಾರದ ಮುಂದೆ ತಡೆಯಾಗಿ ನಿಂತಿತು. ನೀವು ಲಾತ್ ಮತ್ತು ಉಝ್‌ನ ಹೆಸರು ತನಕ ಮರೆಯುವ ರೀತಿಯಲ್ಲಿ ಅಲ್ಲಾಹನು ತನ್ನ ತೀರ್ಮಾನವನ್ನು ಮಾಡುವನು. ಕಂದಕವನ್ನು ಅಗೆಯುವುದರ ಬಗ್ಗೆ ನಿಮಗೆ ಯಾರು ತಿಳಿಸಿದ್ದು ಎಂದು ನೀವು

ಕೇಳಿದ್ದೀರಿ. ಅದರ ಬಗ್ಗೆ ಅಲ್ಲಾಹನು ನನಗೆ ದಿವ್ಯವಾಣಿ ಮೂಲಕ ತಿಳಿಸಿದ್ದನು. ಕೇಳಿ, ಕೊನೆಗೆ ಅಲ್ಲಾಹನು ನಮಗೆ ವಿಜಯವನ್ನು ನೀಡುವನು.

(ಹರ್ಷ್‌ರತ್ ಹೇಳಿದರು:) ಹರ್ಷ್‌ರತ್ ಸಲ್ಮಾನ್ ಫಾರಸೀ<sup>(೧)</sup> ಸಲಹೆ ಕೊಟ್ಟಿರಬಹುದು. ಆದರೆ ಅದನ್ನು ಕಾರ್ಯಗತಗೊಳಿಸುವ ತೀರ್ಮಾನವನ್ನು ಹರ್ಷ್‌ರತ್ ಪೈಗಂಬರ್<sup>(ಸ)</sup> ದಿವ್ಯವಾಣಿಯ ಮೂಲಕ ಮಾಡಿರಬಹುದು ಎಂದು ಹರ್ಷ್‌ರತ್ ಪೈಗಂಬರ್<sup>(ಸ)</sup>ರ ಈ ಪತ್ರದಿಂದ ಸ್ಪಷ್ಟವಾಗುತ್ತದೆ.

(ಈ ವಿವರಣೆ ಮುಂದುವರಿಯುವುದು ಎಂದು ಹೇಳಿದ ನಂತರ ಪಾಕಿಸ್ತಾನದ ಅವಸ್ಥೆಗಳಿಗೆ ಸಂಬಂಧಪಟ್ಟ ದುಆ ಮಾಡಲು ಮನವಿ ಮಾಡುತ್ತಾ ಹರ್ಷ್‌ರತ್ ಹೇಳಿದರು:) ಪಾಕಿಸ್ತಾನದ ಅಹ್ಮದಿಯರನ್ನು ವಿಶೇಷವಾಗಿ ದುಆಗಳಲ್ಲಿ ನೆನಪಿಡಿರಿ. ಪಾಕಿಸ್ತಾನದ ಅಹ್ಮದಿಯರು ಸಹ ಸ್ವತಃ ದುಆ ಮತ್ತು ದಾನಧರ್ಮಗಳ ಕಡೆಗೆ ಗಮನ ನೀಡಿರಿ. ಅಲ್ಲಾಹನು ಅವರನ್ನು ಸಂರಕ್ಷಿಸಲಿ. ಎದುರಾಳಿಗಳ ಕೆಡುಕುಗಳಿಂದ ಅವರನ್ನು ರಕ್ಷಿಸಲಿ. ದುಷ್ಟರ ಕೆಡುಕುಗಳು ಅವರಿಗೆ ತಿರುಗೇಟಾಗಲಿ.

ಪೂರ್ತಿ ಲೋಕದ ಒಳಿತಿಗಾಗಿಯೂ ದುಆ ಮಾಡಿರಿ. ಅಲ್ಲಾಹನು ಲೋಕವನ್ನು ಗಲಭೆ ಗೊಂದಲಗಳಿಂದ ರಕ್ಷಿಸಲಿ - ಆಮೀನ್.



الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ  
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ اللَّهُ  
 فَلَا هَادِيَ لَهُ ۝ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ  
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى  
 وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ اذْكُرُوا اللَّهَ  
 يَذْكُرْكُمْ وَاذْكُرُوهُ يَسْتَجِبْ لَكُمْ وَلَذِكْرُ اللَّهِ أَكْبَرُ.

**Friday Sermon delivered by Hadrath Khaleefatul Masih Al Khamis<sup>(atba)</sup>**

At, 'Masjid Mubarak', Islamabad, Tilford, U.K. On 06-09-2024

Summarized by Majlis Ansarullah Bharat

**Kannada Translation:** Moulavi Inamullah for Kannada Desk, Qadian

**Reviewed by:** M.P Ibrahim | **Layout:** Basheer K.P. Manjeshwar

**Published By:** Kannada Isha'at Team for Nazarath Nashr-O-Isha'ath, Qadian

**Email:** khutuba.kannada@gmail.com

You can find all the Sermons archived at: [www.alislam.org/friday-sermon](http://www.alislam.org/friday-sermon)